Не пакідайце ж мовы нашай беларускай, 
каб не ўмёрлі! “Францішак БАГУШЭВІЧ 


Штотыднёвік Таварыства беларускай мовы імя Францішка Скарыны. 

25 сакавіка -- свята з памінальнымі СКРАДЗЕНА ШЫЛЬДА ТАВАРЫСТВА 


9 Уначы з пятнаццатага на шаснаццатага сакавіка з будынку, дзе месціцца штаб- 
свечкамі: кватэра Таварыства Беларускай мовы імя Францішка Скарыны і рэдакцыя газеты 
Эсэ Ся ргея Д уб аўц а, «Паша слова», скрадзена шыльда, на якой намаляваны герб Таварыства. На шыль- 


ду «Наша слова» з выяваю бел-чырвона-белага сцягу, на плакат «Дзень зямлі», 


які заклікаем ратаваць родную прыроду, на ўваходныя дзверы былі наклеены 
лістоўкі за падпісам кансультацыйнага камітэту Хрысціянства дэмакратычнага 
саюза Беларусі, зробленыя друкарскім спосабам. Змест лістовак скіраваны 
супраць нядаўняга дэмакратычнага форуму ў Харкаве, яны заклікаюць га- 
ласаваць на рэферэндуме 17-га сакавіка за Савецкі Саюз. 

Скрадзеную шыльду і хуліганаў шукае міліцыя. 


БОЖА, НЕ КАРАЙ 
БЯСПАМЯЦТВАМ 


Праваслаўная царква на Беларусі пачынае гаварыць 
на мове народа, які яна прылучае да вышэйшай Ісціны ў 
чалавеку. І студзеня гэтага года прагучала па-бела- 
руску Каляднае пасланне Філарэта, мітрапаліта Мін- 
скага і Гродзенскага, патрыяршага экзарха ўсяе Бела- 
русі. Айцец Алексій Шынкевіч кожнае сваё святарскае 
набажэнства пачынае малітвай за Беларусь на бела- 
рускай мове: 


Стар. 2 


Подзвіг падканцлера Сапегі застаўся 
ў гісторыі Беларусі. 


Стар. З 

Малітва за 
Беларусь 







Адвядзі нас ад спакусы здрады 
і нявернасці, няпраўды і слоў 
аблудных і іншых дзеяў і ўчын- 
каў, што губяць душы нашы і ня- 
суць сорам Краю нашаму. 

Сцеражы нас, Божа, ад грэху 
халуйства, ад прыніжэння год- 
насці Бацькаўшчыны і нашага 
народа беларускага. 


й 


й 
: 
; 
/ 
й 
й 


ў 


Магутны Божа, Уладар сусветаў, 
Вялікіх сонцаў і сэрц малых, 
Над Беларусяй, ціхай і ветлай, 


; 
; 
/ 
й 





Павагу, сілу і веліч веры 


Рассып праменні свае хвалы. 


У нашу праўду, у прышласць дай. 


Дай урадлівасць жытнёвым нівам, 
Учынкам нашым пашлі ўмалот. 
Зрабі свабоднай, зрабі шчаслівай 


Краіну нашу і наш народ! 


Наталля АРСЕННЕВА (ЗША). 


(Верш стаў рэлігійным гімнам беларусаў-католікаў). 


аа аа, 


Рэха 


Дай спор у працы, штодзённай, шэрай. 
На лусту хлеба, на родны край. 


аа а аа аа аа аца аа 

















«Божа Усемагутны! Адхіні на- 
пасці ад Бацькаўшчыны нашае 


Беларусі захавай на--вякі “веч»г- 


ныя край вольным, зямлю люд- 
най, паветра чыстым, ваду кры- 
нічнай, нетры непарушнымі, каб 
цешылася з ласкі Тваёй усё жы- 
вое: і чалавек, і птушка, і жывё- 
ліна, і дрэўца, і ўсё стварэнне 
святое тваё. 

Ойча Нябесны, блаславі люд 
беларускі як у нашым краі, 
так і далёка па-за межамі яго. 
Аб'яднай і збяры нас на зямлю 
Бацькаўшчыны нашае, бо плача 
і сумуе аб гэтым сэрца яе. Бла- 
славі на еднасць і ўзаемадапа- 
могу нас у кожным месцы зямлі 
Тваёй, накіруй нас на шлях даб- 
ра і справядлівасці, спагады да 


ПРА НОВАГА ТАТУ, АЛЬБО ХТО з ЧЫМ ГУЛЯЕ 


Пісьменнік Іван Чыгрынаў, маг- 
чыма, укладваў у свае словы ней- 
кі іншы змест, калі казаў панегі- 
рык М. С. Гарбачову на сустрэчы 
ў Акадэміі навук БССР, але пра- 
гучала менавіта гэтак: сацыялізм 
-- цацка. Якую нейкія дзеці, раз- 
дурэўшыся, паламалі. Цяпер тэр- 
мінова патрабуецца Тата, які б 
гэтую «цацку» адрамантаваў. Пі- 
сьменнік палымяна заклікаў М. С. 
Гарбачова стаць Татам адраман- 
таванага сацыялізму. Нейкія ма- 
сы таго вельмі прагнуць і каму- 
ніст Чыгрынаў у тым ліку. 

Такі вось мастацка-філасофскі 
спіч ці экзерсіс. Не бяромся ад- 
казаць адназначна, да чаго са- 
праўды імкнуцца масы,-- ці ат- 
рымаць зноў падрамантаваную 
Татам («Айцом народаў», ві- 
даць?) цацку, ці ўсё ж мець маг- 
чымасць нарэшце жыць без ідэа- 
лагічных ды іншых паганятых, а 
вось запытанні шмат якіх чыта- 
чоў «Нашага слова» (у прыват- 
насці, рабочых -- сяброў ТБМ 
на мінскім аб'яднанні «Інтэграл») 
гучаць так: чаму беларускія пісь- 
меннікі накіравалі менавіта І. Чы- 
грынава на сустрэчу з Прэзі- 
дэнтам і ці запыталі перад тым, 
што іх дэлегат збіраецца ад імя 
літаратурнай грамадскасці ка- 
заць? ў 


Мусім унесці на гэты конт 
трохі яснасці. Наколькі ўдалося 
выявіць, беларускія пісьменнікі 
на сустрэчу з Прэзідэнтам дэле- 
гата не пасылалі. Канечне, І. Чы- 
грынаў, магчыма, і выказаў не 
толькі ўласныя меркаванні наконт 
«цацкі», тым не менш іншыя іс- 
нуюць таксама. Іх, праўда, не 
змог пачуць нечаканы высокі 
госць з цэнтра, але неўзабаве 
пасля яго візіту на Беларусь, яны, 
гэтыя меркаванні, сталі вядомыя 
чытачам штотыднёвіка «Літарату- 
ра і мастацтва». Маем на ўвазе 
надрукаваную ў нумары ад перша- 
га сакавіка гутарку народнага 
пісьменніка Беларусі Васіля Бы- 
кава з Сяргеем Навумчыкам -- 
«За нас вырашаюць іншыя...» 

Праблемы ў гутарцы ўзняты 
сур'ёзныя, балючыя. Напрыклад, 
чым выклікана юрыдычная нека- 
рэктнасць фармулёўкі пытання 
рэферэндуму аб будучыні СССР? 
Адказваючы на гэта пытанне, Ва- 
сіль Быкаў зазначыў, што наогул 
і «канцэпцыя гэтага рэферэндуму 
лішні раз сведчыць: мы ніколі не 
вырашаем свой лёс -- за нас тое 
робяць іншыя. Ставяць свае ўмо- 
вы, фармулююць наша рашэнне, 
маніпулююць народнай ВОЛЯЙ. 
Мы зноў і каторы раз,-- працяг- 
ваў разважаць народны пісьмен- 


агонію 


нік Беларусі,-- трапілі ў зачара- 
ванае кола: каб вольна і па спра- 
вядлівасці вырашыць пытанне 


дзяржаўнага суверэнітэту, трэба 


быць суверэнным народам. А каб 
быць суверэнным народам, трэба 
мець дзяржаўны суверэнітэт». 
Выказаў пісьменнік і сваю дум- 
ку пра тое, ці варта бясконца пры- 
ніжана прасіць аб дзейснай пад- 
трымцы беларускага нацыяналь- 
на-культурнага адраджэння ў тых, 
хто давёў народ да сённяшняга 
стану. «Нашы слёзныя скаргі на 
нацыянальнай мовы,-- 
сказаў Васіль Быкаў,-- даўно ста- 


лі агульнай рытарычнай мясцінай. 


Цяпер ужо пэўна відаць, што па- 
пяровыя законы ды імітацыя бю- 
ракратычнай актыўнасці апошніх 


гадоў маюць на мэце замаскіра- 
ваць ад народа тую агонію, вы- 
даць яе за культурную рэаніма- 


цыю. У гэтай сувязі,-- падкрэ- 
сліў ён, -- нічым іншым, як не- 
прыхаваным крывадушшам,нельга 
растлумачыць «хітравумную» па- 


зіцыю тых беларускіх літарата- 


раў, якія так гучна крычаць у 
абарону нацыянальнай мовы, а 
самі навыперадкі кідаюцца да 


супрацоўніцтва з КПБ -- гэтым 


зацятым магільшчыкам нацыя- 
нальнай культуры...» 
Кар. «Н. с.». 


Рэха 


бліжніх і далёкіх нашых. 

Захавай нас ад варожага на- 
падуг- вайны, голаду, мору, агню, 
землятрусу, патопу, д'ябальскай 
сілы і навалы чарнобыльскай, 
ад брацкай нязгоды і непара- 
зумення. 

Навучы нас любіць ворагаў на- 
шых і маліцца за іх. 

Дапамажы нам захаваць у сэр- 
цах веру нашу і славіць Святое 
Імя Тваё на святой мове нашай 
роднай беларускай. 

Дай спазнаць літасць і лю- 
боў Тваю да нас, выбач нам гра- 
хі і няпраўды нашыя: злабу і 
гультайства, распусту і хцівасць, 
адрачэнне ад Цябе і абыяка- 
васць да лёсу Краю нашага і 
да гора яго народу. 


іа 
м. 


Бава Чаблвь 


Свягыня Пакутнікаў. Мідлянд. Канада. 





Не карай нас бяспамяцтвам і 
не дай забыцца святой мовы на- 
шай беларускай, гісторыі і асве- 
чаных традыцыяў нашых, а дай 
сілы і шчырасці з адданай лю- 
боўю і пашанаю прымнажаць ў 
спрадвечнае і высакароднае, 
што стварылі для нас продкі 
нашы. 


РА 


й 


Божа магутны! Дай розум і 
мудрасць правіцелям нашым. 

Божа літасцівы, пашлі нам сі- 
лы і цярпенне ў стараннях на- 
шых аб росквіце і волі Баць- 
каўшчыны нашай і дай нам бяз- 
мерную любоў, каб мы бяскон- 
ца любілі святую Беларусь, 
і захавай і блаславі яе нам на 
векі вечныя. Амінь». 


е 





Памятны Крыж тысячагоддзя хрысціянства ў Беларусі. Асвечаны 


5-га верасня 1988 г. 


На другой старонцы чытайце ліст Раісы ЖУК-ГРЫШКЕ- 
ВІЧ з Канады «УСІХ НАС ЛУЧЫЦЬ БАЦЬКАЎШЧЫНА». 


25 сакавіка -- свята, якое 
для мяне пачынаецца не на 
пляцы, не З расквечаных 
сцягамі вуліц, не з урачыстых 
прамоваў па радыё. Вядома, 
некалі, не сёлета, дык налета 
ці яшчэ праз сотню гадоў, 
усё так і будзе. Будзе свята, 
якім законная ўлада на Бела- 
русі адзначыць Дзень свайго 
нараджэння. А пакуль... Гады 
хованак, забаронаў і маўчан- 
ня прывучылі да іншага ладу 
нацыянальнага Дня Волі, які 
стаў вельмі і перш за ўсё 
асабістым. 

25 сакавіка я пастаўлю до- 
ма навідавоку маленькі бел- 
чырвона-белы сцяг і буду ду- 
маць пра сваё -- пра Беларусь, 
«Зямлю, якая амаль што не ды 
хае»; сталася для мяне сіно- 
німам недасяжнае Волі. Шмат 
чаго -- ужо «належнага» і зу- 


сім выпадкова -- убачыцца 
мне ў гэтым настольным 
сцяжку. 


Я ўспомню сваю бабулю 
Хвядору, якая такі не наву- 
чылася размаўляць па- 
расейску, хоць начулася за 
сваё жыццё і «матка, яйко», 
і «бабка, бутылку». Бабуля 
ведала адну, беларускую, 


мову свае вёскі. Не ўме- 
ла чытаць. Выгадавала 
9 дзяцей, і дай мне Бог 
столькі дабрыні і праца- 


вітасці, колькі было ў яе. 

А можа, каб стаць абса- 
лютна маральным чалавекам, 
зусім неабавязкова трым- 
цець над томікам Чэхава і, 
уяўляючы сябе на месцы 
П'ера Бязухава, думаць: як 


бы зрабіў я? А можа, «зна- 
ние великого языка» наад- 
варот -- часам вызваляе інша- 
родцаў ад некаторых мараль- 
ных абавязкаў, такіх, напрык- 
лад, як павага да свае мовы? 
А можа... Што нас робіць 
людзьмі і што -- нёлюдзямі? 

Я ўспомню мой родны го- 
рад Мазыр, якога ўжо няма, 
але-які застаўся ў маёй памя- 
ці. За апошнія пару дзеся- 
. цігоддзяў гэты горад знішчы- 
лі незваротна -- паруйнава- 
Лі унікальны ландшафт, кру- 
тыя зялёныя ўзгоркі, на якіх, 
між якімі, пад якімі ства- 
рыўся некалі феномен гэта- 
га места. Знішчылі ўсё, што 
пярэчыла прынцыпу савецкага 
мілітарысцкага  «единообра- 
зия»: пакручастыя вулкі «жы- 


Сяргей ДУБАВЕЦ 








доўскіх клапоўнікаў», архітэк- 
турна-гістарычны помнік ХІХ 
ст. -- будынак жаночай гім- 
назіі, усе старажытныя: мо- 
гілкі.. Затое найлепшым чы- 
нам захоўваецца ў кабінеце 


мясцовага Швондзера, па- 
стаўленага «кіраваць помні- 
камі», гістарычнае палатно, на 
якім вядуць прынцыповую 
гутарку І. Сталін і М. Калі- 
нін. ' 

Я ўспомню шмат іншых ста- 
рых гарадоў -- Полацак, 
Менск, Гомель, Вільню... і бу- 
ду думаць пра тое, што мая 
памяць не здраджвае рэаль- 
насці толькі ў адным з іх -- 
у Вільні. Глыбакадумна пры 
гэтым я прамоўлю ўголас тэ- 
зу, якая сталася для меня ак- 
сіёмай -- без вяртання Вільні 
(не ў БССР, а ў нацыяналь- 
ны светапогляд) ніякае бе- 
ларускае адраджэнне не- 
магчыма. 

Прыродныя краявіды ўспа- 


“мінаюцца мне рэдка. Засыпа- 


ная лістападам Кушлян- 
ская сядзіба Ф. Багушэвіча, 
аснежаная замкавая гара 
ў Наваградку, Шчара ў Сло- 
німе, разбухлая ад паводкі 
Іпуць, дзе мы ледзь не пата- 
піліся ў навальніцу, Мухавец, 
Ашмянка ніжэй Солаў і Вялля 
пад Міхалішкамі, закіданая 
ўсялякім смеццем Палата... 
Не магу захапіцца гэтым, бо 
маю засцярогу ад экзотыкі. 
Беларусь -- не экзатычная 
краіна. Тут не курорт і не 
Мекка для турыстаў. Тут дом. 
Тут нам жыць. Нават калі ў 
падполлі здох чарнобыльскі 
пацук: ён смярдзіць, а дастаць 
яго няма як. 

Я ўспомню, што яшчэ ў 
пачатку 80-х, калі мы ля 
вогнішча ў лесе пад Мен- 
скам 25 сакавіка спявалі 
«Не загаснуць зоркі ў небе», 
недзе паміж маіх думак ва- 


СТВОРАНЫ: 


Нядаўна ў Менску ад- 


быліся ўстаноўчыя з'езды 
Беларускай 
партыі і Беларускай Са- 
цыял-Дэмакратычнай Гра- 
мады. На з'ездах кожная 
партыя вызначыла 
Праграму, 


Сялянскай 


сваю 
зацвердзіла 


сісцка-ленінскай 
а разам з ёю караблекру- 
шэнне цэлых пакаленняў 
нашых з вамі суайчынні- 
каў. З жалем і болем ад- 
значаючы 


ідэалогіі, 


гэты трагічны ў 


Статут. 

Партыі ў праграмах ма- 
юць шмат агульнага. Яны 
-- за ўсталяванне дэмакра- 
тыі ў краіне, дамагаюцца 
ўводу прыватнай маёмас- 
ці на сродкі вытворчасці, 
выступаюць за адраджэнне 
беларускай мовы і культу- 
ры. У часе з'езда БСДГ 
Міхась Ткачоў, які высту- 
піў перад 154 дэлегатамі, 
прачытаўшы даклад, між 
іншага, адзначыў: 

-- Раз-пораз побач з на- 
шым народам уздымаюцца 
хвалі міжнацыянальных 
сутыкненняў, пагрозліва 
бліскаюць дэсантныя шты- 
кі і льюць людскую кроў 
навейшыя забойныя кулі. 
Усё гэта адбываецца на 
фоне гіганцкай катастро- 
фы: навідавоку ўсяго ўтра- 
пёнага і здзіўленага чала- 
вецтва ідзе планамернае 
караблекрушэнне  марк- 


НОВЫЯ 


айчыннай гісторыі факт, 
мы павінны па-людску, з 
разуменнем і тактам ад- 
несціся да сапраўднай тра- 
гедыі і пакутаў тых, хто, 
паклаўшы сваё і чужое 
здароўе, лепшыя гады і 
сілы дзеля ўвасаблення 
ў жыццё прывіднай ідэі 
камунізму, сёння напры- 
канцы жыццёвае дарогі 
апынуўся ля разбітага ка-. 
рыта. Сёння ля гэтага «ка- 
рабля» гісторыі стаім у 
глыбокім роздуме і мы з 
вамі. Мы не збіраемся вы- 
стаўляць рахункі - 
КПБ -- КПСС. Наша зада- 
ча ў іншым -- глыбока 
прааналізаваць прычыны 
трагедыі Беларусі, вызна- 
чыць арыенціры будучыні 
нашага грамадства, зра- 


рушыўся сумліў: а можа, і 
праўда... не тое святкуем? 

«А, можа і праўда?» -- паў- 
тару я і сёння спакуслівае 
пытанне, каб знайсці новыя 
аргументы і новую логіку. Усё, 
сказанае раней, ператварыла- 
ся ў штампы, а свабода 
не можа быць выказаная 
штампам, яна кожнага разу 
патрабуе новых жывых сло- 
ваў. Таму Дзень Волі кожнага 
разу -- гэта пераацэнка прой- 
дзенага і перажытага. Гэта 
шлях да Волі, да Беларусі 
як суб'екта ўласных інтарэ- 
саў. 25 сакавіка, калі была аб- 
вешчана незалежная БНР, Бе- 
ларусь была такім суб'ектам 
апошні раз. Дагэтуль мы 
аб'ект. І застанемся такім у 
па-любому «абноўленым» 
саюзе з імперскай ідэяй і яе 
носьбітамі. 

Я ўспомню засяроджа- 
ныя твары братоў Луцкевічаў, 
Ластоўскага, Гарэцкага, 
Купалы, Багушэвіча, Скары- 
ны... і падумаю -- ці не ў 
тым сапраўдная значнасць 
гэтых людзей, што жывыя 
вобразы іх кожнага разу 
выслізваюць з прысвечаных 
ім манаграфій, помнікаў і 
барэльефаў, патрабуючы но- 
вага і больш асабістага зра- 
зумення? «Мы тварылі кожны 
сваю Беларусь, -- кажуць яны 
нам. -- А вы, замест таго, 
каб убачыць гэтую сулад- 
насць, спрасцілі, звялі яе кос- 
мас да прымітыўнага таўра, 
якое ставіце на нашых брон- 
завых ілбах». Слушна: той жа 
Купала толькі тады будзе 
мець для мяне рэальную каш- 
тоўнасць, калі сваім досведам 
і сваім геніем будзе праяў- 
ляцца ў маіх справах, у маім 
жыцці, калі будзе запатраба- 
ваны мною, табою, пятым -- 
кожнаму свой Купала... 

Нарэшце, гэткім парадкам 
думкі мае зноў вернуцца да 
свайго -- да пісьмовага ста- 
ла, на якім стаіць наш нацы- 
янальны сцяжок, да арты- 
кулаў і палемік, і я, паміж 
іншым, зноў не зразумею тых, 
хто разрывае і проціставіць 
нацыю і свабоду на Беларусі. 
Ці ж магчыма, не адказаўшы 
сабе на падставовыя пытан- 
ні: хто я? і дзе я? -- за- 
яўляць пра тое, чаго хачу? 

25.[І.1991 я ведаю, чаго 
хачу. 





біць выразны крок у спра- 
ве кансалідацыі народа, 
стварыць магчымасці для 
багатага і поўнага сэнсу 
ЖЫЦЦЯ. 

Зыходзячы з аналізу су- 
часнай сацыяльна-экана- 
мічнай сітуацыі ў рэспуб- 
ліцы і вакол яе, рэальна 
ацэньваючы цяжкі сён- 
няшні дзень, з трывогай 
думаю пра дзень заўтраш- 
ні, пра будучыню роднай 
Беларусі, пра шляхі яе 
далейшага сацыяльна- 
эканамічнага і нацыяналь- 
на-дзяржаўнага  развіц- 
ЦЯ. 


ПАРТЫІ! 


Мы прыйшлі да высновы, 
што ў грамадска-палітыч- 
ным жыцці” рэспублікі 
павінна заняць належнае 
месца беларуская сацыял- 
дэмакратыя. 

Мы прыйшлі да высновы 
аб неабходнасці стварэння 
(адраджэння) Беларускай 
Сацыял-Дэмакратычнай 
Грамады. 

(Паводле 
матэрыялаў 
штотыднёвіка 
«ЛіМ»). 


Віктар ШНІП 


Пачарнелі знаёмыя светлыя далі, 

Як наш Храм на пагорку чужынцы ўзарвалі. 
І мы дружна тапталі да крамы дарогу, 

Да гарэлкі дзяржаўнай прывыклі патроху. 


І чаплялі на сцены 
чужынцаў партрэты, 


І пра партыю оды пісалі паэты. 

І хадзілі пад сцягам чырвоным на святы, 

І клялі, і любілі сваіх бюракратаў. 

І забыліся родную светлую мову, 

І паверылі хамскаму чорнаму слову, 

Што нічога не варты мы ў гэтай краіне 

І рабамі жывём, і рабамі загінем. 

А калі мы жадаем на свеце застацца, 

Нам патрэбна Айчыны сваёй адцурацца, 
Адцурацца і жыць, не жадаючы Волі, 

І чужынца любіць і ніколі, ніколі 

Не пярэчыць чужынцу, што ТУТ гаспадарыць. 
Нават нельга пра светлую долю памарыць... 
Толькі мы беларусы -- не быдла дурное, 
Што забудзе сваё і палюбіць чужое. 
Пасвятлелі знаёмыя шэрыя далі, 

Як мы выйшлі на пляцы і праўду сказалі 

Пра свой Край і пра мову, пра светлыя мары, 
Пра Чарнобыля чорныя хіжыя хмары... 

...Ды вісяць шчэ на сценах чужыя партрэты -- 
І няблізка да светлай адвечнае Мэты. 





Усіх нас лучыць 
Бацькаўшчына 


Бацькаўшчына -- гэта не толькі 
тэрыторыя, дзе ты нарадзіўся ці 
дзе нарадзіліся і жылі твае баць- 
кі, дзяды ці прадзеды. Бацькаў- 
шчына -- як чалавек, у якога ёсць 
галава, рукі, ногі, сэрца, лёгкія, 
вантробы. Чалавек ёсць і асоба 
са сваёй культурай, разумовым і 
духоўным. Гэтак і Бацькаўшчына 
-- тэта зямля-тэрыторыя, дзе 
жыве спрадвеку, у нашым вы- 
падку, беларускі народ. Тэрыто- 
рыя Беларусі мае сваё хараство 
і багацце. Народ мае сваю тыся- 
чагадовую гісторыю, звязаную са 
сваёй тэрыторыяй, свае здабытыя 
стагоддзямі (хоць і раскрадзе- 
ныя і нішчаныя акупантамі) 
культурныя багацці, мае сваё ду- 
хоўнае аблічча, сваю самабыт- 
насць. Мае сваё паходжанне, 
што адрознівае беларусаў ад усіх 
усходніх славян,-- балцкі субст- 
рат; мае сваю мову -- спеўную, 
меладыйную (пасля італьянскае 
найбольш прыдатную для песні), 
мілагучную, лагодную, як сам 
народ. 

І я маю шчасце і гонар быць 
часткай пакутнага, але ў сваіх 
цярпеннях Вялікага Беларускага 
Народа і, калі так можна сказаць, 
неадрыўнай часткай мае БАЦЬ- 
КАЎШЧЫНЫ-БЕЛАРУСІ. 

Сілаю аддзяліце мяне ад мае 
Бацькаўшчыны, і я, як тая рука, 
адрэзаная ад чалавека, згнію. 
Чалавек выжыве без рукі, і Баць- 
каўшчына, каб я яе адраклася, 
выжыла б без мяне; але я без 
Бацькаўшчыны, як тая адрэзаная 
ад цела рука, згнію. Памру, за- 
гібею душой, як кветка, адрэза- 
ная ад свайго карэння. 

Бацькаўшчына -- гэта магутнае 
ў красе сваёй кароны дрэва. Я -- 
маленькая на ім галінка, што шу- 
міць на вятры побач з вамі, зем- 
лякі з Меншчыны, Полаччыны, 
Віцебшчыны, Магілёўшчыны, Бе- 
расцейшчыны, Наваградчыны. Га- 
родзеншчыны і Віленшчыны. Не 
забывайце Віленшчыны і Вільні: 
яна наша. Там Скарына ў 1522 
годзе друкаваў свае кнігі, там 
Леў Сапега ў 1588 годзе Статут 
Літоўскі па-беларуску ў друкарні 
братоў Мамонічаў друкаваў і ў 
прадмове да яго казаў: «І слушна 
запраўды маем за што Пану Бо- 
гу дзякаваці жэ... тую ўладу і 
вольнасць у руках сваіх маем, а 
права самі сабе творым... А есьлі 
катораму народу стыд праў сваіх 
ня ўмеці, пагатове нам каторыя 
ня обчым якім языком, але сваім 
уласным права сьпісанае маем...»; 
там на вісельні з рукі Мураўёва 
загінуў Кастусь Каліноўскі, там 
кавалася «Наша доля» і беларус - 
чынай рунела «Наша ніва»; там 
быў знамяніты Беларускі музей 
імя Івана Луцкевіча, раструшаны 
і ворагам аддадзены ў чужыя ру- 
кі; там былі славутыя, а цяпер 
забытыя Базыльянскія муры 
(колішні уніяцкі кляштар), дзе 
ад 1919 года месцілася І-я Ві- 
ленская “Беларуская гімназія з 


8-мю тгімназіяльнымі класамі і 
2-ма пачатковымі. Духоўная семі- 
"нарыя, інтэрнат абедзвюх школ. 
Беларускі музей імя Івана Луцке- 
віча з Беларускім навуковым та- 
варыствам, Беларускі нацыяналь- 
ны камітэт, рэдакцыя беларускай 
газеты, Беларускія настаўніцкія 
курсы, што падрыхтоўвалі на- 
“стаўнікаў у існуючыя беларускія 
школы, аб адкрыцці якіх стара- 
лася Беларуская школьная рада 
Віленшчыны: і ў падвалах Ба- 
зыльянскіх муроў была тайная 
друкарня... Там у Вільні на За- 
вальнай быў Беларускі студэнцкі 
саюз: там выдаваліся на ўсю За- 
ходнюю Беларусь беларускія ка- 
лендары, беларускія газеты і кні- 
жкі, там гадаваліся і тварылі бе- 
ларускія паэты, пісьменнікі, наву- 
коўцы, там выйшла «Гісторыя бе- 


ларускай літаратуры» Максіма 
Гарэцкага (1920), там ксяндзы 
Адам Станкевіч і Гадлеўскі 


дзеялі... Вільня да 1939 года была 
сталіцай Заходняй Беларусі. 

Можа, хто скажа мне: ты ж 
Бог ведае дзе, далёка ад Беларусі, 
на іншым кантыненце, у Канадзе. 
Але: я ў Канадзе, але я жыву га- 
лінкай на дрэве Бацькаўшчыны- 
Беларусі і Ёю і для Яе я жыву. 
Мае зялёныя лісточкі збіраюць 
сонечную энергію для магутнага 
дрэва маёй Бацькаўшчыны-Бела- 
русі. 

Бацькаўшчына для мяне ёсць 
і Маткай. Тою самай Маткай, што 
і для Вас, беларусы, дзе б вы ні 
знаходзіліся, на зямлі беларус- 
кай, у Сібіры, Аўстраліі ці Аме- 
рыцы. 

А мова -- гэта душа беларуса, 
гэта найвялікшы наш нацыяналь- 
ны скарб, наш пашпарт. Як мы 
яе шануем, так іншыя шанаваць 
нас будуць. Забярыце ад народу 
душу-мову -- і ён зробіцца жаб- 
раком, якога знаць і шанаваць 
ніхто не будзе. 

«Не пакідайце мовы нашай бе- 
ларускай, каб не ўмерлі»,-- кажа 
нам Францішак Багушэвіч, а 
Францішак Скарына як аб скар- 
бе гаворыць аб сваёй беларускай 
мове, бо яго «міласцівы Бог з таго 
языка на свет пусціў» і дзеля 
таго ён кнігі свае «для паспаліта- 
га дабра» на гэтай мове друкуе. 

«Не ўмруць, не ўмруць ужо 
яны..» раз маюць такіх Фран- 
цішкаў, як Скарына і Багушэвіч, 
Янкаў, як Купала, Кастусёў, як 
Каліноўскі, Максімаў, як Багда- 
новіч, і Караткевічаў, і Рагнедаў 


Рагвалодаўнаў, і р Ефрасінняў 
Полацкіх. 
«Мы не памрэм, хоць шмат 
магілаў 
На шляху нашым упоперак 
лягло...» 
(М. Танк). 


Слаба Табе, Бацькаўшчына! 
Жыве Беларусь! 


Раіса ЖУК-ГРЫШКЕВІЧ 
з Канады, а родам 
з Пружанаў. 


2 “)шжыы------.-ы-.-ы--ы.э-ы--------а-.аэ-ы-ыы-ыьыааыннаннння «Наша слова», Ле 5, 1991 


Заканчэнне. Пачатак у 4-м 
нумары. 
Таксама ў 1584 г. у Вільні 
на агульным з'ездзе шляхты Вя- 
лікага Княства распачаліся вост- 
рыя дыскусіі вакол фінансава- 
падаткавай палітыкі гаспадарства, 
арганізацыі гандлю, адносін да 
ліхвяроў і ліхвярства і г.д. Па- 
вятовыя соймікі шляхты, са свай- 
го боку, уздымалі мноства іншых 
праблем, якія патрабавалі юры- 
дычнага афармлення. Напрык- 
лад, Ваўкавыскі соймік 1584 г. 
уносіў слушныя прапановы па 
ўдасканаленні ўзаемаадносінаў 
між свецкімі і духоўнымі пана- 
мі-радамі. 





Нават з. прыведзеных прык- 
ладаў бачна, што к сярэдзіне 
80-х гадоў Х“І ст. карэнная рэар- 
ганізацыя заканадаўства ў Вялі- 
кім Княстве наспела і'пераспе- 
ла. Але наўрад ці была б яна 
ажыццёўлена, калі 3 б яе не 
ўзначаліў Леў Сапега, які за 
ўдалыя перамовіны ў Маскве 
ды падпісанне дзесяцігадовага 
міру, пасля вяртання на радзіму, 
другога лютага 1585 г. атрымаў 


пасаду падканцлера. Катэга- 
рычна адкінуўшы ідэю ўтварэння 
адзінай унітарнай дзяржавы, 


чаго дамагаліся палякі, Леў Сапе- 
га ў аснову новага кодэкса за- 
конаў закладвае зусім іншы прын- 
цып, згодна з якім Вялікае Кня- 
ства з'яўляецца самастойнай 
дзяржавай, што ўступае ў стасун- 
кі з Польшчаю на федэратыў- 
ных пачатках. , 
Грунтоўна перагледзеўшы нор- 
мы Статутаў 1529 і 1566 гадоў і 
абагуліўшы ранейшыя напрацоў- 
кі, зробленыя нешта за шэсць 
год, падканцлер да 1587 г. ужо 
меў на руках у асноўным заверша- 
ны рукапіс новага Статута, зац- 
вярджэнне якога стала галоўнай 
ўмоваю, якую шляхта Вялікага 
Княства паставіла Жыгімонту ПІ 
Вазу пры абранні яго каралём 
ды вялікім князем. 
Падрыхтаваны кодэкс законаў 
цалкам разыходзіўся з «Зак- 
лючным Актам аб уніі» 1569 года. 
Аднак прэтэндэнт на каралеў- 
скі ды велікакняскі трон Жыгі- 
монт Ваза 28 студзеня 1588 г., 
ведаючы, якія сумныя вынікі 
для яго можа мець канфлікт 
з шляхтаю Вялікага Княства, 
паставіў свой подпіс пад Прыві- 

















Вінцук ЦІТОВІЧ 


леем, што пацвярджаў юрыдыч- 
ную моц Статута. Як сведчаць 
факты, у адваротным выпадку ён, 
напэўна, страціў бы карону Рэчы 
Паспалітай наогул, бо шляхта 
Княства рыхтавалася са зброяю ў 
руках адстаяць свае правы, аб 
чым недвухсэнсоўна заяўлялася ў 
рашэннях трох віленскіх з'ездаў 
1587 года. 

Леў Сапега гэтаксама атрымаў 
ад Жыгімонта Вазы Прывілей на 
выключнае права выдання Стату- 
та 1588 г., якое ён праз некалькі 
месяцаў, ахвяруючы ўласнымі 
сродкамі, спаўна і паспяхова рэа- 
лізаваў. 

Доказам непасрэднага ўдзелу 


падканцлера Княства ў падрых- 
тоўцы выдання Статута 1588 г. 
з'яўляецца, апроч вядомых Гра- 
матаў, надрукаваных перад ас- 
ноўным зместам Статута, ягоны 


ліст ад І3 ліпеня 1588 г. 
да тагачаснага канцлера Крыш- 
тофа Радзівіла Пяруна, у якім 
Леў Сапега, у прыватнасці, пі- 
саў: «Статут новы загадаў ужо 
друкаваць па-руску, хацеў бы яго 
выдаць і па-польску, аднак, калі б 
давялося яго перакладаць лі- 
таральна, паводле рускіх слоў і 
сентэнцыяў, то атрымалася б 
вельмі блага, а інакш -- не 
магу. Ахвотна пачуў бы рады 
Вашае Міласці. Прывілеі гэтак- 
сама з задавальненнем выдаў бы 
пры Статуце, аднак з-за таго, што 
не ўсе яны нам на руку -- у 
адных пачатак добры, а сярэдзіна 
дрэнная, у другіх сярэдзіна доб- 
рая, а пачатак і канец дрэнныя, -- 
не магу вырашыць, ці належыць 
выкінуць тое, што шкадлівае, ці 
не?» 


Да друкаванага Статута 1588 г. 
Леў Сапега напісаў выдатную ў 
літаратурных .адносінах «Прад- 
мову», у якой, абапіраючыся на 
дасягненні антычнай і еўрапей- 
скай гуманістычнай думкі, сфар- 
муляваў сваё разуменне сутнасці 
дзяржавы ды вызначыў ролю за- 
конаў і права ў рэгуляванні 
грамадскага жыцця. 

Эвалюцыя заканадаўства Вя- 
лікага Княства, пашырэнне сфе- 
раў грамадскай дзейнасці, што 
рэгуляваліся Статутам -- тэма 
асобнай гаворкі. Тут толькі заз- 
начым, што ў трэцім Статуце, у 
параўнанні з папярэднімі кодэк- 
самі законаў Вялікага Княства, 


Гартаючы 


пачынаючы ад Судзебніка Казі- 


міра 1468 г.,, амаль ва ўсіх 
нормах права -- дзяржаўнага, 
грамадзянскага, вайсковага, ад- 
міністрацыйнага, зямельнага, 


шлюбна-сямейнага, апякунскага. 
судова-працэсуальнага, крымі- 
нальнага, ляснога і паляўнічага --- 
ёсць удасканаленні, дапаўненні 
ці змены. А многія артыкулы 
наогул упершыню трапілі ў ас- 
ноўны закон, як, напрыклад, трэ- 
ці артыкул трэцяга раздзела 
«Аб захаванні ў спакоі ўсіх падда- 
ных нашых, абываталяў панства 
з боку рознага разумення і 
ўжывання хрысціянскага наба- 
жэнства». Гэты артыкул поў- 


насцю паўтараў Акт Канфедэ- 
рацыі 1573 г., выражаў сутнасць 
дзяржаўнай рэлігійнай палітыкі 
Княства, абараняў прынцып та- 
лерантнасці, гарантуючы роўныя 


правы прадстаўнікам усіх канфе-. 


сій. «Паколькі у Рэчы Паспалі- 
тай,- гаварылася ў ім,- існуюць 
не малыя адрозненні ў адносінах 
да хрысціянскае веры, то мы, 
імкнучыся папярэдзіць розныя 
шкодныя сутыкненні між людзьмі 
на гэтай глебе, якія назіраюцца ў 
іншых каралеўствах, абяцаем, 
прысягаючы вераю і сумленнем за 


сябе і нашчадкаў нашых, што мы) 


розныя па веравызнанні, будзем 
заўжды захоўваць мір між сабою, 
не праліваць крыві ў цэрквах, не 
караць адсуджваннем маёмасці, 
а таксама -- пазбаўленнем гона- 
ру; вязеннем і выгнаннем, не 
спрыяць у гэтым аніякім уладам, 
і ў такіх справах нікому не дапа- 
магаць, а наадварот, калі б хто 
хацеў яе праліваць, бараніць ад 
гэтага. Такі абавязак усіх...» 
Статут 1588 г., з'яўляючыся 
адным з найбольш дасканалых 
заканадаўчых кодэксаў Еўропы, 
бясспрэчна» адыграў велізарную 
ролю ва ўсёй гісторыі Беларусі. 
Так, ён на нейкі час прыпыніў 
працэс паланізацыі беларускай 
шляхты праз касцёл. Прыгадаем 
хаця 6 амаль дзесяцігадовую 
спрэчку (з 1591 па 1600) між 
урадам Вялікага Княства і Жыгі- 
монтам ПІ Вазам з-за прызна- 
чэння на віленскае каталіцкае 
біскупства паляка Бярнарда Ма- 
цяеўскага. Толькі дзякуючы адпа- 
ведным х артыкулам Статута 
1588 г., што забаранялі палякам 
займаць духоўныя і свецкія па- 


старыя выданні 


сады на землях Княства, на 


віленскае біскупства ўзышоў бе- 


ларус Бенадыкт Война. 


сама перакладаўся на рускую мо- 

ву і паўплываў на змест многіх 

артыкулаў маскоўскага зводу 
Ф. 

Герб Льва Сапегі з панегіракам на яго Андрэя Рымшы, надрукаваны 


ў Статуце 1588. 4 


Акрамя таго, трэці Статут, як, 
дарэчы, і папярэдні, пацвярджаў, 
што дзяржаўнаю моваю Вялікага 
Княства з'яўляецца беларуская. 
Агромністае значэнне гэтага фак- 
та для айчыннай культуры ві- 
давочнае. 

Перакладзены каронным сак- 
ратаром Паўлам Шчэрбіцам на 
латынь Статут 1588 г. стаў 
даступным для знаўцаў права 
заходнееўрапейскіх краін. У 
1614 г. ён быў выдадзены і на 
польскай мове. На самым пачат- 
ку ХУІ ст. Статут 1588 г. гэтак- 





законаў -- Саборнага Укладання 
1649 г, 

Статут 1588 г. працягваў дзей- 
нічаць на землях Беларусі нават 
пасля яе захопу Расійскай імпе- 
рыяй: у Віцебскай і Магілёўскай 
губернях -- да 1831 г., а ў 
Гродзенскай, Мінскай ды Вілен- 
скай -- да 1840 г., і, мабыць, 
як нішто іншае, спрыяў заха- 
ванню беларускай народнасці. 


Іван САВЕРЧАНКА, 
кандыдат філалагічных 
навук. 

















Працаўнікі адраджэньня культуры бела- 
рускае на ўсялякія спосабы стараюцца за- 
глушыць узрослы рух адраджэньня беларус- 
кага народу. Каб гэты рух паганьбіць у 
вачох народу, пускаюць розныя баламут- 
ні, розныя няпраўды. Кажуць, быццам мо- 
вы беларускае саўсім німа, а ёсьць толькі 
нейкая мешаніна слоў польскіх і рускіх бяз 
ніякага зьвязку. Але што б ні казалі праціў- 
нікі нашыя, зацемніць праўду яны не 
здалеюць, бо праўда застанецца праўдаю 
заўсёды, і мова беларуская горшай ад гэ- 
тага не станецца, ані будзе менш дарагою 
нам, бо крывёй дзядоў і прашчураў цячэ 
яна ў нашых жылах і нам так сама дорага, 
як немцу нямецкая, французу французкая. 
А калі хто й мае яе за горшую, чым сваю 
мову, то ж яго ніхто не прымушае гаварыць 
па нашаму, а калі мы самі між сабою 
гаворым у гэтай мове, то гэта ж наша ўлас- 
ная народная справа. 

Праўда, што за апошнія 200--300 гадоў 


З нашага жыцьця 


мова беларуская не разьвівалася, бо бага- 
цейшыя станы, баяры і шляхта пайшлі за 
чужою моваю, культурай і навукай, сваёй 
адцураўшыся. Прыбярог яе ў жыцьці толькі 
гарапашнік-мужык -- у курнай хаці праха- 
ваў гэтае найбольшае наша народнае ба- 
гацьце. Але ня толькі мужык прахаваў 
беларускую мову, прахавалі яе йшчэ і старыя 
кнігі, каторыя вялікай працай і коштам 
друкавалі нашае памяці годныя продкі, 
прахавалі яе йшчэ незьлічоныя дакумэнты, 
пісаныя за каралёў літоўскіх і польскіх 
мовай нашаю беларускай. 

Аб нашай слаўнай мінуўшчыне кажа бела- 
рускі пясьняр Васіль Васілёк: 
«Слаўна наша прошласьць! мову шанавалі:--- 
не чуралісь ёю Польшча і Літва, 

ёй правы пісалі, кнігі ў ёй пісалі, 
Быў час, не чуралась ёю і Масква». 

Так, мова беларуская рана разьвілася,-- 


раней за польскую І расейскую. Расейцы 
і палякі вучыліся з нашае мовы, а ня мы з 
іхнае, а што нашую навуку і культуру 
заглушылі чужыя, то таксама не віна, 
нас, сялянскага стану, але віна станаў тых, 
што панавалі над намі і лёгка, як пасталы, 
перамяняць маглі сваю веру, народнасьць 
і мову на чужую. , 

Няпраўда, што ў беларускай мове шмат 
польскіх слоў, бо калі нашая навука старэй- 
шая за польскую, то ня мы карысталі з 
польскае мовы, але палякі з нашае. Бо 
беларускі пераклад Бібліі друкаваўся на 
40 гадоў (1517 г.) раней, чым польскі; 
бо ў самым сэрцы Польшчы -- Кракаве ня 
польская друкарня была першаю, але бела- 
руская; бо Статут (законы для ўсяе Літвы) 
укладаўся і друкаваўся перш па-беларуску, 
а пасьля з беларускае мовы рабілі пераклад 
на польскую, а разам з тым прыймалі бе- 


ларускія словы ў польскую мову цаліком; 
урэшце з беларускае мовы карысталі палякі 
нашага краю, пішучы позвы судовыя і роз- 
ныя акты і йзноў прысвойвалі словы бела- 
рускія. Таксама нашыя пераклады Бібліі і 
псалтыроў ішлі ў Расею. 

Няпраўда, быццам беларуская мова няз- 
датная і бедная, у якой ня можна пісаць 
рэчэй мудрых. Няпраўду гэтую зьбіваюць 
сотні кніжак старых, напісаных мовай бела- 
рускаю лёгкай і пекнай, зьбіваюць мудрыя 
ўставы Статуту Літоўскага і шмат іншых. 

Мова нашая -- гэта скарб наш ., багаты 
і пекны, а дарагі і мілы нам за тое, што 
ён наш родны. Гэта спадчына, што асталася 
нам ад дзядоў і прашчураў нашых, і мы яе 
павінны любіць і шанаваць, не зважаючы на 
зьвягу праціўнікаў нашых. Людзей цёмных 
або збаламучаных трэба старацца асьвя- 
чаць, шырачы паміж іх любоў да роднае 
зямлі, айчыны нашай, да мовы спрадвечнай 
нашай Беларускай. 

(Наша Ніва, Вільня, 24 верасьня 
1909 г., Ла 39, с. 557--559). 





Яшчэ аб «Крестьянине» 


У Мо 26 велінскай чорнасоценнай газэты 
«Крестьянин» зьявіўся артыкул 'нейкага 
Белорусса пад назовам «Самоўчитель поль- 
скаго языка». Артыкул гэты дужа цікавы, 
бо ясна паказвае, што чалавек браўся не 
за сваю спрау, ня ведаў свае справы, ня 
ведаў таго, пра што пісаў, і не разумеў, 
што сам напісаў!. Каб паказаць, што гэта 
праўда, разгледзім мы артыкул гэнага 
«Беларуса». 

На самым пачатку гаворыцца аб «шови- 
низме»,-- значыць, аб «преувеличенном во- 
схвалениий своей народности перед другими 
и излишним выделением ея в обіцей массе 
населения империи». Гэтак цікава разумею- 
чы слова «шавінізм», пан «Беларус» кажа: 
«Образовалось белорусское шовинистиче- 


ское обіцество Белорусская социалистыч- 
ная громада. Обіцество это имеет свой орган, 
именуемый «Наша Нива»... А тут жа, побач, 
даводзіць, што ў яго разуменьні «Наша 
Ніва» хоча беларусаў перакруціць у палякаў. 

Пане «Беларус», падумайце ж Вы самі, 
што гэта напісалі? Як жа гэта зразумець: 
то «Наша Ніва» -- беларуская шавіністыч- 
ная газэта і хоча згубы ўсяму, што толькі 
ёсьць не беларускага, то яна хоча з бела- 
русаў рабіць" палякаў? Гэтага вашага пі- 
саньня ніхто ня ўцяміць, дый вы самі, відаць, 
яго не разумееце! 

Каб хоць для вока прыцярушыць праў- 
дай свае словы, пан «Беларус» выпісвае 
з МоМо 221 25 «Н. Н.» словы, якія здаюцца 
яму польскімі. Аж сьмех бярэ, Як глянеш 


на той сьпіс! Усе беларускія словы, якія 
лічыць ён польскімі, можна знайсьці ў 
кнізе «Белорусский Словарь Носовича. 
Издание Императорской Академии Наук 
в СПБ»,-- а тых «польскіх» слоў, якія ён 
выпісаў, у польскай мове саўсім німа! Відаць, 
ані па-беларуску, ані па-польску гэны пан 
«Беларус» ня ўмее. 

Ня будзем тут доўга займацца з «Белару- 
сам», бо ня маем часу вучыць кожнага 
недавучку, а толькі радзім яму самому наву- 
чыцца крыху, пачытаўшы «Белорусский 
Словарь» і іншыя кнігі, сыііс якіх ён можа 
знайсьці хаця б у кніжцы «Белоруссы» 
прафэсара Карскага. 

Не вялікі быў бы грэх пана «Беларуса», 
калі б ён толькі ўзяўся за работу, ня знаю- 
чы і не разумеючы яе. Дык жа яму гэтага 
мала: пан «Беларус» ня толькі хацеў быць 
пісакам газэтным, але заадно напісаць і 
маленькі фальшывы даносік, зрабіць ма- 


ленькую правакацыю. Відаць, слава вядо- 
мага Азэфа не дала яму спакою, дык і наду-” 
маў стаць хаця маленечкім Азэфам і не 
пасаромеўся ўзяцца за самую паганую і 
брудную «работу». 

Відаць, «Крестьянину» ідзе цяпер ня ду- 
жа добра і няма каму і аб чым пісаць, 
калі ён друкуе пісаніну такога «Беларуса», 
якому мейсца не артыкулы пісаць у газэ- 
ту, а хіба толькі надпісваць адрэсы для 
разсылкі газэт. Відаць гэта і з таго, што ня 
маючы нічога лепшага, пачаў «Крестья- 
нин» нанова перадрукоўваць свае даўней- 
шыя артыкулы, як напрыклад у Ко 25 
«О белорусском книжном языке», напісаны 
ня меншым, як «Беларус», «вучоным» -- 
Божэлка, і які быў друкаваны ў «Крестья- 
нине» больш за год таму назад. 

(Наша Ніва, Вільня, 
16 ліпеня 1909 г., 
Л 28і 29, с. 421--422). 

Дзеля нацыянальнага адраджэння 


Рэспубліканская рада ТБМ звярнулася да народных дэпутатаў 
Беларускай ССР з наступным пісьмом, падпісаным старшынёй 
Таварыства Нілам Гілевічам: «Паважаныя народныя дэпутаты! -- 
гаворыцца ў ім,- на ахвяраванні грамадзян, арганізацый і прад- 
прыемстваў Таварыства беларускай мовы імя Ф. Скарыны выдае 
на заказных асновах вельмі патрэбныя зараз кнігі: слоўнікі, давед- 
нікі, а таксама працы беларускіх вучоных гісторыка-кульгурнага 
характару і некаторыя інш. Такая дзейнасць Таварыства скарачае 
тэрмін выхаду вострадэфіцытных беларускіх кніг з 3--5 год, як гэта мае 
месца цяпер у дзяржаўных выдавецтвах, да 3-5 месяцау. Гавары- 
ства рэалізуе выдадзеныя на такіх асновах кнігі па іранічна ніз- 
кіх цэнах, даступных усім пластам насельніцтва Беларусі. 

Шэраг працоўных калектываў, грамадскіх арганізацый, а так- 
сама прыватныя асобы. зрабілі грашовыя ўклады на рахунак Тава- 
рыства дзеля ажыццяўлення высакародных мэтаў адраджэння 
беларускага слова. Рэспубліканская рада Таварыства выказвае шчы- 
рую ўдзячнасць ахвяравальнікам: працоўным калектывам Мінска- 
га аўтазавода і мотавелазавода, інстытута анкалогіі і медрадыя- 

і многім іншым. 

Рэспубліканская рада ТБМ імя Ф. Скарыны звяртаецца да на- 
родных дэпутатаў Беларускай ССР, кіруючыся Дэкларацыяй аб Дзяр- 
жаўным суверэнітэце БССР, усямерна садзейнічаць паскоранаму 
выкананню Закона БССР аб мовах. Разам з тым, заклікаем падтры- 
маць ініцыятывы грамадска-культурных арганізацый Беларусі, якія 
ажыццяўляюць высакародную дзейнасць па адраджэнню беларускага 
слова, у прыватнасці, выдавецкую дзейнасць Таварыства беларус- 
кай мовы імя Ф. Скарыны, і растлумачыць працоўным калектывам 


прадпрыемстваў, гаспадарак, а таксама іншым выбаршчыкам, што 
кожны працоўны рубель, затрачаны на выданне беларускіх кніг, 
ёсць крок да нацыянальнага адраджэння Беларусі і ў канчатковым 
выніку будзе служыць фармаванню грамадзянскай супольнасці і 
паляпшэнню дабрабыту. 

І. Нагрэць ваду і размяшаць 
напалам з воцатам. У гарачай 
сумесі намачыць ручнік, выкру- 
ціць і апавіць ім шыю. Зверху аб- 
круціць сухой фланелькаю або 
сукном. Няхай гэты кампрэс 

Заклікаем адгукнуцца на ініцыятыву Таварыства па паскоранаму 
выданню беларускіх кніг і пасільным грашовым укладам падтрымаць 
гэту дзейнасць. Наш разліковы рахунак 700510 у Белжылсацбанку і “ 

логіі, УНД! «Энергапрам», вучням слуцкіх СШ 7 6 і 7, выдавецтву валютны рахунак Ле 000700704 у Беларускім аддзяленні Знешган- ў ляжыць 45 хвілін. Затым зрабіць га 
«Мастацкая літаратура», Беларускаму фонду культуры, пісьменнікам  далебанку СССР». ў ў перапынак на пятнаццаць хвілін Ў 


Максіму Танку і Ніне Мацяш, народнаму дэпутату БССР М. Жэбраку 


р І смех і грэх 


ФРАЗЫ 


Сіла слова -- у сіле думкі. 
Тое, чаго няма ў галаве, не 
будзе і на языку. 

Карлікі заўсёды невысокай 
думкі аб веліканах. 

І думкі бываюць не ўсе до- 
ма. 


Факты ўпартыя. Ад таго і 
голыя. 


Мабыць, каб згубіць та- 
лент, трэба закапаць яго? 


ДЫЯЛОГІ 


-- Як вам удаецца пісаць 
так цікава? 

--. Ха-ха, удаецца! -- про- 
ста ў мяне няма гучнага 
імя, і я вымушаны пісаць 
цікава. 


“ ўж Ў 


-- Ці можаце вы жыць і 
не пісаць? 

-- Натуральна, не магу. 
На якія грошы я тады буду 
жыць? 


ЛАКАНІЗМЫ 


Глядзеў так далёка, што 
нічога не ўбачыў. 


Прачнуўся сам -- разбудзі 
сваё сумленне. 

Часам лепш прыкусіць 
язык, каб потым не кусаць 
локці. 

Калі гумар не зразумелі, 
хутчэй за ўсё -- гэта саты- 
ра. ; 


ЭНЦЫКЛАПЕ- 


ДЫЧНЫ 
СЛОЎНІК 


КОСКА -- кропка, якая 
віляе хвастом. 

ХМАРА вада, якая 
апынулася на сёмым небе. 


САМАКРЫТЫКА - калі 
крытык крытыкуе крыты- 
ка. 
САМАКРЫТЫЧНАСЦЬ - 
здольнасць сказаць пра 
сябе тое, што думаеш пра 
іншых. 


Наш адрас: 220005, г. Мінск, 
вул. Румянцава, 13. 
Тэлефон рэдакцыі 33-25-1!'. 


«Як скрозь пальцы, скразняк у галаве» 


«Паэтызм ы» (1:1) Т. Гарэлікавай з аповесці «Пры святле 
расстанняў» сабрала ў сюжэт Любоў Ламека 

Паўлік уцэліў туды, куды многія марылі: у навукова-даследчы 
інстытут, у перспектыўную лабараторыю. 

Ён і праўда ўмеў схапіць і ўтрымаць у сабе галоўнае, вывуджваў 
вузлавое. 

«Паўставаў» мозг. 

Што ад жыцця трэба? Нахапацца званняў -- і сядзець з мор- 
дай давольнай. Вось я які -- дзівіцеся! 

Закружылася галава -- ад прадчування таго вялізазнага, вялі- 
каснага, што будзе, і ад немагчымасці ўведаць цяпер, якое яно 
будзе. 

Пытанні, як цвікі, у галаве заселі. 

Шчасце захлынала яго, хоць ён і чуў уладу над сабой, і ведаў, 
пэўна ведаў, што нішто яго ўжо не захлісне. 

Свята раскачагарылася ваўсю, ужо і дыхаць не было чым... 
А ў галаву малаточкі радасці стукалі. ' 

Безліч знаёмых твараў, і да многіх хочацца падысці, павітацца, 
перакінуць словам. 

І як толькі прарэджвалася неба, аб'яўлялася ў ім светлая пра- 
рэха... 

Ён нават аднойчы -- невядома што яго ўбрыкнула, апынуў- 
ся ў Марыны ў гасцях. 

Заюрыла дурное жаданне. 

Можа, у кіно зграбацца? 

Сядзелі побач, локаць да локця, і былі як два магніты: чырво- 
НЫ 1 сіні. 

Якаясь іскра між імі прабегла, з вачэй у вочы, і Паўла ўсяго 
джагнула. 

Яна сцішылася, аж неяк быццам скамечылася ўся. 

Павел сядзеў, як цвік... 

Тужлівым шчымам душа шчымела... 

Праўду кажуць: калі любіш чалавека -- тады ўсё ў ім любіш, і 
недахопы яго, нявартасці нават, калі яны, вядома, цябе дужа 
моцна не драпаюць. 

Павел, чуючы ў сабе якоесь новае, светлае ўзрушэнне, тым не 


м 


менш з галавой акунуўся ў агульны настрой... 

Пашамаць бы трохі чаго. 

Зайшоў па дарозе ў інтэрнат у сталоўку, набраў цэлы паднос 
талерак, сеў, не выпускаючы думак з галавы, механічна, як 
бусел, праглынуў усё, што ўзяў. 

Эх, абарона, абарона... Калі ёсць якая думка, тады я запамінаю. 


Калі ж траскатня, агульшчына -- усё як скрозь пальцы, скраз- 
няк у галаве. 

Пасля абеду... Павел, выпрастаўшы ногі, прытуліўшыся да 
вушняка, моўчакі імружыў вочы, а пасля падгробся, пацяг- 
нуўся ўвесь у нейкім санлівым роздуме, мармытнуў штось і 
перакуліўся цераз ганак, у дом, рыпнуў дзвярмі ў бліжэйшы 
пакойчык, маленькі, як павярнуцца, і брыкнуўся на засланы 
шэрай дзяружкаю ложак. 


На ложку і курыў і не змеціў, як выцадзіў амаль увесь пачак. 


Ён заюшыўся і згубіў адчуванне часу. 
У высокую шыбу мансарды шкрабала галюкаю бяроза. 


Цурболіў шчодра дождж. 

Зазваніў тэлефон. Званок быў рэзкі, як сірэна. Кожны яму 
званок праходзіў праз гаспадарскія вушы. 

Гэты тоўсценькі з бабскім азадкам чалавек без штодзённае 
навіны, як рыба без вады. 

Перасіліў сябе: яна, але няма чаго пялёхацца ў салодкіх успа- 
мінах. 

Дзела гарыць! 

Сігануў да стала. Моўчакі смаліў цыгарэту за цыгарэтай. 
Ізноў браў, адключаны ад усяго свету, у гарачым азарце чысты 
аркуш -- ставіў парадкавы нумар (ужо трохзначны), і зноў 
лілося на паперу тое, пра што яшчэ хвіліну назад і сам не ве- 
даў,-- быў нейкі выбух! Ён на момант заміраў, схіліўшыся 
над аркушам, варочаючы ў галаве тысячы варыянтаў. Не так. 
Не тое. Няма куды. Тупік. Развальваецца. І -- успышка! Вы- 
бух! Пайшло-паехала... Не паспяваў запісваць. Знайшоў, цюк- 
нула яму, угадаў нарэшце, злавіў тое, над чым ці не ўсе два 
апошнія месяцы біўся. Столькі перадумалася! Столькі до- 
следаў! -- І -- рашыў загадку! 

Датунькаў!! ' 


Аўтары надрукаваных матэрыялаў адказваюць за дакладнасць фактаў і іншых звестак. 


Пункт гледжання аўтара неабавязкова 


Рукапісы рэдакцыя не рэцэнзуе і назад не вяртае. 





можа адпавядаць меркаванню рэдакцыі. 


бакавік-марац 


Першы вясновы месяц мы 
называем сакавіком, прывыклі да 
гэтага слова, якое вельмі трапна 
вызначае пару абуджэння прыро- 
ды. Трапіла яно і ў прымаўку - 
«Як ідзе дожджык у сакаўцы, 
то хлеба будзе ў рукаўцы, а як 
ідзе дождж у маі, то хлеба будзе 
і на гультаі». Але ёсць падоб- 
ная прымаўка, дзе гэтая пара 
называецца іншым словам,- 
«Сухі марац, мокры май, будзе 
жыта нібы гай». 

І трэба сказаць, што мудрыя 
нашы продкі чамусьці больш 
упадабалі марац. «Цешыўся ста- 
рац, што перажыў марац...», 
«Прыйдзе марац, не адзін запла- 
ча старац», «У марцы яшчэ мер- 
знуць старцы», «Калі жыта ў 
марцы глядзіць на неба, не есці 
тады хлеба». Ды і малавядомы 
беларускі паэт ХУІ стагоддзя 
Андрэй Рымша ў вершы «Хра- 
налогія», надрукаваным 'у 1581 
годзе, запісаў старабеларускую 
назву першага вясновага меся- 
ца -- марац. 

Такое замілаванне да марца, 
напэўна, не ад таго, што падоб- 
ным словам называлі гэты ме- 
сяц у Старажытным Рыме, дзе 
такім чынам ушаноўвалі бога 
вайны Марса. 

У нашых прашчураў, калі яны 
яшчэ былі паганскай веры, бы- 
ла багіня Мара. Імя яе дайшло 
да нашага часу ў назве «Мар'і- 
на Горка». Так называлі ўро- 
чышчы, звычайна ўзгоркі, дзе 
стаялі калісьці паганскія стоды 
(ідалы) у выглядзе жаночай 
фігуры. Гэта былі выявы Мары, 
багіні зямной урадлівасці. У ста- 
ражытных грэкаў, напрыклад, 
прарослым зернем і ўрадлівасцю 
апекавалася Персефона. Бела- 
рускую Мару, відаць, можна лі- 
чыць яе адпаведніцай. 

Мара, як і іншыя багі, звяза- 
ныя з ушанаваннем Маці-зямлі, 
не толькі апекавалася ўрадлівас- 
цю, але і памерлымі, пахаваны- 
мі ў зямлі. Паводле ўяўленняў 
нашых прашчураў, Мара штогод 
увосень, калі ўся расліннасць 
замірала, нібы пераходзіла 
ў царства памерлых, «на той 
свет», а вясною з абуджэннем 
прыроды ажывала. Можна мер- 
каваць, што Мара апекавалася 
і жанчынамі. 

Лічаць, што культ Мары пра- 
існаваў да ХУІ стагоддзя, а па- 
сля быў выцеснены культам Ма- 
рыі, Маці Божай. Але ў Мар'інай 

Горцы старэйшыя жыхары навс- 
дамяць вам, што ў ваколіцы мяс- 
тэчка яшчэ ў 20-я гады ХХ ста- 
годдзя стаяла каменная «баба». 
Магчыма, гэта была Мара. Па- 
зней, вядома, гэтая старадаў- 
няя скульптура была знішчана. 

Верагодна, што марац -- гэ- 
та месяц багіні Мары, калі яна 
пачынае зноў уладарыць на зям- 
лі. Нездарма ж новы год у стара- 
жытных славян пачынаўся ў са- 
кавіку. 


Здзіслаў СІЦЬКО. 





Рэдактар Эрнэст Ялугін. 

МВПА імя Якуба Коласа. 
Мінская паліграфічная фабрыка 
Наклад Ў 000 паасобнікаў. Заказ 2434. 

? ізноў намачыць ручнік у раство- 


ры. Гэтак рабіць шэсць разоў. 
Пасля шасці гадзін лячэння, зняў- 
шы кампрэс, шыю трэба чым- 
небудзь лёгка захутаць, а руч- 
нік зноў намачыць у вадзе з 
воцатам і ім апавіць шыю. Доб- 
ра накрыцца і ляжаць адну га- 
дзіну. Праз гадзіну зняць усё з 
горла і заставацца ў ложку. 

Калі праз 6--8 гадзін кашаль 
яшчэ не прайшоў, трэба зноў аб- 
круціць шыю ручніком, намачыў- 
шы яго ў вадзе з воцатам на 
1- 2 гадзіны. Можна рабіць камп- 
рэс таксама з воцатам і вельмі 
халоднай вадой напалам. Акра- 
мя ўсяго, можна перад сном 
надзець мокрыя шкарпэткі (на- 
мочаныя ў воцатавым растворы), 
а на іх сухія цёплыя ваўняныя. 
Прачнуўшыся ўначы ці ўранку, 
адразу скінуць іх. 

2. Для лячэння ангіны можна 
карыстацца і наступным рэцэп- 
там. Нацерці шклянку чырвоных 
буракоў, уліць туды адну стало- 
вую лыжку воцату, даць настаяц- 
ца. Потым з гэтай масы выціс- 
нуць сок. Ім прапаласкаць рот. 
Праглынуць 1- 2 сталовыя лыжкі. 
Гэтым сродкам шмат хто выле- 
чыў хранічную ангіну. 

3. Каб вылечыць ангіну, мож- 
на піць настой сушанай валошкі 
лугавой (адна сталовая лыжка 
на шклянку вару). 

4. Для лячэння ангіны выкары- 
стоўваюць карэнішча бядрынца 
каменаломкавага. Адвар: 15 гра- 
маў пакрышанага карэнішча бяд- 
рынца заліваюць 1,5 шклянкі 
вады, кіпяцяць 10 хвілін, затым 
настойваюць 8 гадзін у накрытым 
посудзе. Потым працэджваюць, 
дадаюць адну сталовую лыжку 
мёду ці сіропу, п'юць па адной 
сталовай лыжцы праз 1--2 гадзі- 
НЫ. 

У народнай медыцыне ўжыва- 
юць адвар карэнішча таксама 
пры болях у жываце, кашлі, 
бранхіце, ларынгіце, камянёвай 
хваробе, падагры. Пры ліхаманцы 
ўжываюць настой на гарэлцы. 

Наступныя (6--7) рэцэпты ах- 
вяравала музею Валянціна Юбко. 


б. Пры ангіне трэба змазваць 
горла кукурузным алеем. 

7. Каб вылечыць ангіну, трэба 
пасля яды праз 20 хвілін доўга 
жаваць вашчыну. 

8. Мёд-- б3О г., альяс -- 570 г., 
чырвонае вінаграднае віно 
635 г. 


Альяс здрабніць на мясаруб- 
цы (узрост альяса 3-5 гадоў; 
да таго, як зразаць, не паліваць 
5 дзён), змяшаць. На 5 дзён 
сумесь паставіць у халоднае 
(можна халадзільнік) месца. 

Падагрэць і піць па адной чай- 
най лыжцы на дзень першыя 
пяць дзён, затым па адной стало- 
вай лыжцы тры разы на дзень 
за І гадзіну да яды. За 2- З тыд- 
ні вылечваецца хранічная ангіна. 
Ёсць звесткі, што гэтым сродкам 
лячылі рак маткі, туберкулёз, 
язву страўніка, розныя хранічныя 
хваробы. 

9. Прыкладаць да горла мед- 
ную бляшку. 

10. Піць маленькімі глыткамі 
падагрэтую крамянёўку і палас- 
каць ёю горла. 

РЭДАКЦЫЙНАЯ КАЛЕГІЯ: 





Сябры калегіі: Янка Брыль, Ніл Гілевіч, Уладзімір Дамашэвіч, 
Алесь Камароўскі, Анатоль Клышка, Ігар Лапцёнак, Генадзь 
Мацур, Зьміцер Санько, Мікола Супрановіч, Алесь Траяноўскі, 
Генадзь Тумаш, Яўген Цумараў, Генадзь Цыхун. 

«Чырвоная Зорка». 
Індэкс 74975. 


